

ایم کیو ایم نے سندھ کے شہری سطح پر غریب و متوسط طبقہ کا انقلاب برپا کیا اور وہی پورے ملک میں حقیقی انقلاب برپا کر سکتی ہے۔ الطاف حسین سرکاری ایجنسیوں نے ماضی میں مجھے کئی بار خریدنے کی کوشش کی، میرے پاس نوٹوں کے بریف کیس بھیجے گئے لیکن میں نے پیسے لینے سے انکار کر دیا اگر میں نے اپنے ضمیر کا سودا کیا ہوتا اور مال کمانے کی سیاست کی ہوتی تو آج میرے بھی ہر شہر میں بنگلے اور محل ہوتے، بیرون ممالک بھی جائیدادیں ہوتیں اور مجھے جلا وطن نہ ہونا پڑتا

میں نہ خود کرپٹ ہوں اور نہ ہی کرپشن کو برداشت کرتا ہوں، ہمارے وزیروں اور عوامی نمائندوں نے دوسروں کی طرح ترقیاتی فنڈز کے پیسے کھائے نہیں ہم نے چار سال کے دوران کراچی کا نقشہ بدل کر رکھ دیا، اگر ہمیں موقع دیا جائے تو ہم پورے ملک کا نقشہ بدل کر رکھ دینگے جو قوتیں پاکستان میں اسٹیٹس کو برقرار رکھنا چاہتی ہیں وہ ایم کیو ایم کی جدوجہد کا دائرہ پورے ملک میں پھیلنے ہوئے دیکھنا نہیں چاہتیں۔ پاکستان اور افغانستان کے صحافیوں کے وفد سے گفتگو

وفاقی الطاف حسین سے ایم کیو ایم کی جدوجہد، اسکے منشور، پاک افغان تعلقات، دہشت گردی کے خلاف جاری جنگ اور مختلف قومی و بین الاقوامی امور کے بارے میں ایم کیو ایم کی پالیسیوں سے متعلق مختلف سوالات بھی کئے

لندن۔۔۔ 13 دسمبر 2011ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم نے سندھ کے شہری سطح پر غریب و متوسط طبقہ کا انقلاب برپا کر سکتی ہے۔ انہوں نے یہ بات پاکستان اور افغانستان کے صحافیوں کے ایک وفد سے گفتگو کرتے ہوئے کہی جس نے ان سے ایم کیو ایم انٹرنیشنل سیکریٹریٹ لندن میں ملاقات کی۔ وفد میں پاکستان کے ممتاز اینکر سلیم صانی، افغانستان کے ویب سائٹ اخبار ”خبر یال“ کے ایڈیٹر انچیف میروائٹ اور وائس آف امریکہ کے نمائندے عادل شامل تھے۔ وفد سے گفتگو کرتے ہوئے جناب الطاف حسین نے کہا کہ پاکستان میں گزشتہ 63 برسوں سے جاگیردارانہ نظام رائج ہے اور مراعات یافتہ طبقہ کے چند خاندان ہی مختلف جماعتوں کے پلیٹ فارم سے ہر دور میں اقتدار کی کرسیوں پر براجمان رہے ہیں، ایم کیو ایم واحد جماعت ہے جس نے غریب اور محروم طبقہ سے جنم لیا اور مجھ سمیت ایم کیو ایم کی پوری قیادت ڈل کلاس سے تعلق رکھتی ہے۔ ایم کیو ایم نے غریبوں کی حکمرانی کے نعرے نہیں دیے بلکہ ملک کی سیاسی تاریخ میں پہلی مرتبہ غریب اور متوسط طبقہ سے تعلق رکھنے والے پڑھے لکھے، ایماندار اور باصلاحیت نوجوانوں کو بھاریات، قومی و صوبائی اسمبلیوں اور سینیٹ کے ایوانوں میں بھیجا۔ غریب و متوسط طبقہ کی قیادت متعارف کرانے پر ایم کیو ایم کی مقبولیت پورے ملک میں پھیلنے لگی تو ماضی کی اسٹیبلشمنٹ نے ایم کیو ایم کے خلاف سازشیں شروع کر دیں تاکہ ایم کیو ایم کے انقلابی پیغام اور اس کی عملی جدوجہد کا دائرہ ملک بھر میں نہ پھیل سکے۔ ایم کیو ایم کو ختم کرنے کیلئے اسکے خلاف 1992ء میں بدترین ریاستی آپریشن کیا گیا جس کے دوران ایم کیو ایم کے ہزاروں کارکنوں کو شہید کر دیا گیا جن میں میرے بڑے بھائی ناصر حسین اور بھتیجے عارف حسین بھی شامل ہیں۔ جناب الطاف حسین نے کہا کہ میرا جرم یہ ہے کہ میں نے اپنے تحریکی مشن اور ظرف و ضمیر کا سودا نہیں کیا، سرکاری ایجنسیوں نے ماضی میں مجھے کئی بار خریدنے کی کوشش کی، میرے پاس نوٹوں کے بریف کیس بھیجے گئے لیکن میں نے پیسے لینے سے انکار کر دیا اور یہی کہا کہ مجھے پیسے نہیں اپنے محروم لوگوں کے حقوق چاہئیں، اس بات کے گواہ جنرل حمید گل اور بریگیڈیئر امتیاز ہیں۔ بریگیڈیئر امتیاز تو ٹی وی پر آ کر قوم کے سامنے خود اس بات کا اعتراف کر چکے ہیں۔ اپنے ظرف و ضمیر کا سودا نہ کرنے پر ہی مجھے بدنام کرنے کیلئے میرے خلاف طرح طرح کے زہریلے پروپیگنڈے کئے گئے۔ اگر میں نے اپنے ضمیر کا سودا کیا ہوتا اور مال کمانے کی سیاست کی ہوتی تو آج میرے بھی پاکستان کے ہر شہر میں بنگلے اور محل ہوتے، بیرون ممالک بھی جائیدادیں ہوتیں اور مجھے جلا وطن نہ ہونا پڑتا۔ جناب الطاف حسین نے کہا کہ میں گزشتہ 20 سال سے اپنے وطن سے دور ہوں اور یہاں سے بیٹھ کر تحریک چلا رہا ہوں۔ انسانی تاریخ میں ایسی مثال ایسی پیش نہیں کی جاسکتی کہ کسی رہنما نے 20 سال جلا وطنی میں رہ کر اس طرح تحریک چلائی ہو اور اس کی جماعت کی مقبولیت اور عوامی حمایت کم ہونے کے بجائے بڑھی ہو۔ اس کی وجہ یہ ہے کہ میں منافق نہیں سچا انسان ہوں، میری زندگی کھلی کتاب کی طرح ہے، میری جدوجہد اپنی ذات یا اپنے خاندان کیلئے نہیں بلکہ محروم عوام کے حقوق اور ملک میں غریب و متوسط طبقہ کے انقلاب کیلئے ہے۔ میں نہ خود کرپٹ ہوں اور نہ ہی کرپشن کو برداشت کرتا ہوں، ہمارے وزیروں اور عوامی نمائندوں نے دوسروں کی طرح ترقیاتی فنڈز کے پیسے کھائے نہیں بلکہ شہروں کی ترقی اور عوام کی فلاح و بہبود کے منصوبوں پر خرچ کئے۔ 2005ء میں ایم کیو ایم سے تعلق رکھنے والے نوجوان مصطفیٰ کمال کراچی کا سٹی ناظم منتخب ہوا تو ہم نے چار سال کے دوران کراچی کا نقشہ بدل کر رکھ دیا جس کا اعتراف ہمارے مخالفین بھی کرتے ہیں، اگر ہمیں موقع دیا جائے تو ہم پورے ملک کا نقشہ بدل کر رکھ دیں گے۔ جناب الطاف حسین نے کہا کہ

جو قوتیں پاکستان میں اسٹیٹس کو برقرار رکھنا چاہتی ہیں وہ ایم کیو ایم کے انقلابی فکر و فلسفہ اور اس کی جدوجہد کا دائرہ پورے ملک میں پھیلتے ہوئے دیکھنا نہیں چاہتیں اسی لئے جب بھی ایم کیو ایم پنجاب اور دیگر صوبوں میں اپنے تنظیمی کام کو تیز کرتی ہے سازش کے تحت کراچی میں فسادات شروع کر دیے جاتے ہیں تاکہ ایم کیو ایم اسی میں الجھی رہے، وہیں تک محدود رہے اور پورے ملک میں نہ پھیل سکے کیونکہ اگر ایم کیو ایم پورے ملک پھیلی تو کراچی کی طرح پورے ملک میں غریب و متوسط طبقہ کا انقلاب آجائے گا۔ انہوں نے کہا کہ تمام تر سازشوں کے باوجود ہم ہارے نہیں ہیں، ہماری جدوجہد جاری ہے اور سندھ کے دیہی علاقوں کے ساتھ ساتھ پنجاب، خیبر پختونخوا، بلوچستان، گلگت بلتستان اور آزاد کشمیر کے نوجوان بھی سمجھ چکے ہیں کہ ایم کیو ایم ہی وہ واحد جماعت ہے جو ملک میں مدلل کلاس انقلاب لاسکتی ہے۔ وفد نے جناب الطاف حسین سے ایم کیو ایم کی جدوجہد، اس کے منشور، پاک افغان تعلقات، دہشت گردی کے خلاف جاری جنگ اور مختلف قومی اور بین الاقوامی امور کے بارے میں ایم کیو ایم کی پالیسیوں سے متعلق مختلف سوالات بھی کئے جن کے جناب الطاف حسین نے تفصیلی جوابات دیے۔

سانحہ قصبہ علی گڑھ 1986 کے شہداء کی قربانیاں لازوال ہیں، الطاف حسین شہداء کا لہورنگ لائے گا اور حق پرستی کی تحریک ایک دن اپنی منزل پر ضرور پہنچے گی 14 دسمبر 1986ء سانحہ قصبہ علی گڑھ کے شہداء کو الطاف حسین کا زبردست خراج عقیدت، 25 ویں برسی پر بیان

لندن۔۔۔ 13 دسمبر 2011ء

متحدہ قومی موومنٹ کے قائد جناب الطاف حسین نے کہا ہے کہ سانحہ قصبہ علی گڑھ کے شہداء کی قربانیاں لازوال ہیں اور ایم کیو ایم اپنے شہداء کی عظیم قربانیوں کو ہرگز رائیگاں نہیں جانے دے گی۔ 14 دسمبر 1986ء سانحہ قصبہ علی گڑھ کے شہداء کی 25 ویں برسی کے موقع پر اپنے بیان میں جناب الطاف حسین نے کہا کہ سانحہ قصبہ علی گڑھ ملک کی تاریخ کا سیاہ باب ہے اس دن سفاک و درندہ صفت مسلح دہشت گردوں نے قصبہ علی گڑھ اور اورنگی ٹاؤن پر حملہ کر کے 6 گھنٹے تک جدید آتش ہتھیاروں سے بے دریغ فائرنگ کی اور سینکڑوں معصوم بچوں، بچیوں، نوجوانوں، بزرگوں اور خواتین کا قتل عام کیا، انہیں زندہ آگ میں جلایا گیا، گھروں کو نذر آتش کر دیا گیا اور ظلم و بربریت کی انتہاء کر دی گئی۔ انہوں نے کہا کہ 6 گھنٹے تک معصوم اور بے گناہ لوگوں کو فائرنگ کر کے بیدردی سے قتل کرنے والے سفاک دہشت گرد آج تک قانون کی گرفت سے محفوظ ہیں۔ جناب الطاف حسین نے سانحہ قصبہ علی گڑھ کے شہداء کو زبردست خراج عقیدت پیش کرتے ہوئے کہا کہ شہداء کا لہورنگ لائے گا اور حق پرستی کی تحریک ایک دن ضرور اپنی منزل پر پہنچے گی۔ انہوں نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ 14 دسمبر 1986ء سانحہ قصبہ علی گڑھ کی اعلیٰ سطحی تحقیقات کرائی جائے اور اس میں ملوث دہشت گردوں اور ان کے سرپرستوں کو کیفر کردار تک پہنچایا جائے۔

جلسہ ”دفاع پاکستان“ ملک کے روشن مستقبل کا ضامن ثابت ہوگا، ایم کیو ایم رابطہ کمیٹی پنجاب، بالخصوص ملتان کے عوام الطاف حسین کی آواز پر لبیک کہتے ہوئے اس دن ایک نئی تاریخ رقم کریں گے رنگیل پور شیر شاہ ٹاؤن ملتان میں ہونے والی کارزمینٹنگ سے رکن رابطہ کمیٹی سیف یار خان، جوائنٹ انچارج صوبائی تنظیمی کمیٹی محمد رفیق اور ضلع انچارج ندیم مرزا دیگر کا خطاب ملتان۔۔۔ 13 دسمبر 2011ء

23 دسمبر ملتان میں منعقد ہونے والا جلسہ ”دفاع پاکستان“ ملک کو ترقی و خوشحالی کی راہ پر گامزن کر دے گا، ان خیالات کا اظہار متحدہ قومی موومنٹ کی رابطہ کمیٹی کے رکن سیف یار خان نے رنگیل پور شیر شاہ ٹاؤن ملتان میں منعقد ہونے والی کارزمینٹنگ سے خطاب کرتے ہوئے کیا۔ انہوں نے کہا کہ 23 دسمبر کو پنجاب بالخصوص ملتان کے عوام الطاف حسین کی آواز پر لبیک کہتے ہوئے ایک نئی تاریخ رقم کریں گے اور وہ دن پاکستان کے روشن مستقبل کا ضامن ثابت ہوگا۔ انہوں نے کہا کہ قائد تحریک جناب الطاف حسین کا فلسفہ ملک کے کونے کونے میں پھیل چکا ہے اور لوگ قائد تحریک جناب الطاف حسین کے ہاتھ مضبوط کرنے کے لئے جوق در جوق ایم کیو ایم کے پرچم تلے جمع ہو رہے ہیں۔ اب وہ وقت دور نہیں جب غریب و مظلوم عوام اپنے مشن میں کامیاب ہوں گے اور ملک میں انقلاب برپا کریں گے۔ اس موقع پر خطاب کرتے ہوئے صوبائی تنظیمی کمیٹی کے جوائنٹ انچارج محمد

رفیق نے کہا کہ ظالموں سے نجات اور آزادی کا واحد راستہ عوام منتخب کر چکے ہیں اور اب اپنے اندر سے قیادت کو نکال کر ملک کے ایوانوں میں بھیجنا ہوگا تاکہ ملک میں غریب و مظلوم عوام کی حکمرانی قائم ہو۔ انہوں نے کہا کہ 23 دسمبر کو قائد تحریک جناب الطاف حسین ملک کے غیور عوام سے ٹیلی فونک خطاب کریں گے۔ مقررین نے ذمہ داران و کارکنان پر زور دیا کہ وہ جلسے کی تیاریوں کے سلسلے میں مصروف ہو جائیں، گھر گھر عوامی رابطہ ہم تیز کر دیں اور حق پرستی کا پیغام گلی گلی کوچے کوچے تک پہنچائیں۔ اس موقع پر ڈسٹرکٹ انچارج ملتان ندیم مرزا، اراکین ڈسٹرکٹ کمیٹی، علی عارف، راجہ یامین کھدرپوش، شیخ اکرم، ٹاؤن انچارج محمد حنیف، جوائنٹ انچارج مرزا اصغر سمیت، استاد حیدر، چوہدری یوسف، خرم شہزاد اور دیگر ذمہ داران و کارکنان موجود تھے۔

معروف سرجن ڈاکٹر ادیب رضوی کی اہلیہ محترمہ ڈاکٹر حاجرہ کے انتقال پر جناب الطاف حسین کا اظہارِ افسوس

کراچی:۔۔۔۔۔ 13 دسمبر، 2011ء

متحدہ قومی موومنٹ کے قائد جناب الطاف حسین نے معروف سرجن ڈاکٹر ادیب رضوی کی اہلیہ محترمہ ڈاکٹر حاجرہ رضوی کے انتقال پر گہرے دکھ اور افسوس کا اظہار کیا ہے ایک تعزیتی بیان میں جناب الطاف حسین نے مرحومہ کے تمام سوگوار لوہتین سے دلی تعزیت و ہمدردی کا اظہار کرتے ہوئے کہا کہ مرحومہ کی بلا تفریق غیر معمولی خدمات کو ہمیشہ یاد رکھا جائے گا، ان کے انتقال سے مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

جدید ٹیکنالوجی کا حصول ہی آج کے دور میں ترقی و خوشحالی کی ضمانت ہے، رضا ہارون، وسیم آفتاب

اورنگی ٹاؤن میں سائبر انقلاب کے عنوان سے منعقدہ سیمینار کے شرکاء سے خطاب

کراچی:۔۔۔۔۔ 13 دسمبر، 2011ء

متحدہ قومی موومنٹ کی رابطہ کمیٹی کے ارکان رضا ہارون اور وسیم آفتاب نے کہا ہے کہ 21 ویں صدی کے جدید تقاضوں پر پورا اترے بغیر کوئی بھی ملک و قوم ترقی و خوشحالی کی منازل ہرگز طے نہیں کر سکتا اور جدید ٹیکنالوجی کا حصول ہی آج کے دور میں ترقی و خوشحالی کی ضمانت ہے۔ ان خیالات کا اظہار انہوں نے ایم کیو ایم اورنگی ٹاؤن ”سائبر انقلاب“ کے عنوان سے منعقدہ سیمینار سے شرکاء سے خطاب کرتے ہوئے کیا۔ سیمینار میں ماہرین نے Blogging, youtube, SMS, MMS اور Twitting کے حوالے سے شرکاء کو بریفنگ بھی دی جبکہ کالج، یوشن سینٹرز کے طلبہ و طالبات نے بڑی تعداد میں شرکت کی۔ اس موقع پر حق پرست صوبائی وزراء فیصل سبزواری، شیخ محمد افضل، ایم کیو ایم کراچی تنظیمی کمیٹی کے انچارج حماد صدیقی، حق پرست رکن قومی اسمبلی عبدالقادر خانزادہ، حق پرست رکن سندھ اسمبلی منظر امام بھی موجود تھے۔ رضا ہارون اور وسیم آفتاب نے کہا کہ ایم کیو ایم ملک بھر میں سائبر انقلاب لانا چاہتی ہے اور ملک و قوم کو جدید تقاضوں سے مزین کئے بغیر ترقی و خوشحالی کے مراحل طے نہیں کئے جاسکتے، سائبر انقلاب کے ذریعے ایم کیو ایم ملک و قوم کو جدید خطوط پر استوار کرنا چاہتی ہے اور ترقی یافتہ ممالک کے صفوں میں لاکھڑا کرنا چاہتی ہے۔ رابطہ کمیٹی کے ارکان نے سائبر انقلاب کے عنوان سے سیمینار منعقد کرنے والے منتظمین کو زبردست خراج تحسین پیش کیا اور اسے انتہائی خوش آئند قرار دیا۔ سیمینار سے حق پرست ارکان قومی اسمبلی وسیم اختر، عبدالقادر خانزادہ، صوبائی وزراء فیصل سبزواری، شیخ محمد افضل اور کراچی تنظیمی کمیٹی کے انچارج حماد صدیقی نے بھی خطاب کیا۔

کارکن کے انتقال پر جناب الطاف حسین کا اظہارِ افسوس

لندن:۔۔۔۔۔ 13 دسمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم برنس روڈ سیکٹر یونٹ 22 کے کارکن محمد خالد کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں جناب الطاف حسین نے مرحوم کے تمام لوہتین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائیں اور لوہتین کو صبر جمیل عطا کرے۔ (آمین)

حق پرست اقلیتی رکن قومی اسمبلی منورلال نے نارتھ ناظم آباد ناؤن کی کرپشن آبادی پہاڑ گنج میں اپنے ایم این اے فنڈز سے

تعمیر کئے جانے والے کمیونٹی سینٹر کے تعمیراتی کام کا جائزہ لیا

کورنگی ناؤن میں ایم کیو ایم اقلیتی امور کمیٹی کے تحت کرسمس ڈنر کی تقریب کا انعقاد

کراچی۔۔۔ 13 دسمبر 2011ء

حق پرست اقلیتی رکن قومی اسمبلی منورلال نے اپنے ایم این اے فنڈز سے نارتھ ناظم آباد ناؤن کی کرپشن آبادی پہاڑ گنج میں تعمیر کئے جانے والے کمیونٹی سینٹر کے تعمیراتی کام کا جائزہ لیا اور متعلقہ افسران کو کمیونٹی سینٹر کی تعمیر کا کام جلد مکمل کرنے کی ہدایت کی۔ دورے کے موقع پر کرپشن کمیونٹی کے معززین سے گفتگو کرتے ہوئے منورلال نے کہا کہ ایم کیو ایم عوام کی ضروریات اور مسائل کو محسوس کرتے ہوئے انہیں حل کرنے کیلئے عملی جدوجہد کرتی ہے اور قائد تحریک جناب الطاف حسین نے کراچی میں بسنے والی اقلیتی عوام کو کبھی تنہا نہیں چھوڑا ہے بلکہ اقلیتی عوام کو تحفظ فراہم کیا اور انکے تعمیراتی کام مکمل کرائے۔ کرپشن کمیونٹی کے معززین نے کمیونٹی سینٹر کی تعمیر پر حق پرست رکن قومی اسمبلی منورلال کو زبردست خراج تحسین پیش کیا اور قائد تحریک جناب الطاف حسین سے دلی تشکر کا اظہار بھی کیا۔ دریں اثناء ایم کیو ایم اقلیتی امور کمیٹی کے تحت محمد خان گوٹھ کورنگی ناؤن میں کرسمس ڈنر کی تقریب منعقد ہوئی جس میں ایم کیو ایم اقلیتی امور کمیٹی کے اراکین پطرس، عارف بھٹی اور حق پرست رکن سندھ اسمبلی رشید خان نے شرکت کی۔ تقریب میں کرپشن اور مسلم کمیونٹی کے معززین بھی بڑی تعداد میں موجود تھے۔ تقریب سے خطاب کرتے ہوئے حق پرست رکن سندھ اسمبلی رشید خان نے کہا کہ ایم کیو ایم ہی واحد جماعت ہے جو ہر مذہب کا احترام کرتی ہے اور ان کے حقوق کی بات کرتی ہے بلکہ بلا تفریق انسانیت کی خدمت پر یقین رکھتی ہے۔ انہوں نے کہا کہ قائد تحریک جناب الطاف حسین نے فرمایا ہے کہ تمام مذاہب میں انسانیت کی خدمت ہی قدر مشترک ہے اور انسانیت کی خدمت سب سے بڑی عبادت ہے۔

ایم کیو ایم میر پور خاص زون کے زیر اہتمام بارش سے متاثرہ ہندو برادری میں غذائی اجناس اور امدادی سامان تقسیم کیا گیا

میر پور خاص۔۔۔ 13 دسمبر 2011ء

ایم کیو ایم میر پور خاص زون کے زیر اہتمام گزشتہ روز بارش سے متاثرہ ہندو برادری میں غذائی اجناس اور امدادی سامان تقسیم کیا گیا۔ اس سلسلے میں ایک امدادی پروگرام منعقد ہوا جس میں حق پرست رکن قومی اسمبلی منورلال، ایم کیو ایم اقلیتی امور کمیٹی کے جوائنٹ انچارج گوسوامی وجے مہاراج، ایم کیو ایم میر پور خاص زون کے جوائنٹ زونل انچارج خالد مجید اور اراکین نے شرکت کی۔ امدادی پروگرام میں نوجوانوں، بزرگوں، خواتین اور بچوں میں غذائی اجناس کے علاوہ گرم کپڑے اور خیمے بھی تقسیم کئے گئے۔ بارش سے متاثرہ ہندو برادری کے افراد سے خطاب کرتے ہوئے حق پرست رکن قومی اسمبلی منورلال نے کہا کہ بلا تفریق دکھی انسانیت کی خدمت کا درس قائد تحریک جناب الطاف حسین کی جانب سے دیا گیا ہے اور آج میر پور خاص میں ہندو برادری میں امدادی سامان اور غذائی اجناس کی تقسیم جناب الطاف حسین کے فکر و فلسفہ اور نظریے کی بدولت ہی ممکن ہوئی ہے۔ انہوں نے کہا کہ ایم کیو ایم میں تمام مذاہب کے افراد شامل ہیں اور یہ جناب الطاف حسین کے نظریے حقیقت پسندی اور عملیت پسندی کی سچائی کا کھلا ثبوت ہے۔

معصوم بچوں کو وحشیانہ تشدد کا نشانہ بنانے اور انہیں مذموم مقاصد کے لئے استعمال کرنا سراسر غیر اسلامی اور انسان دشمنی ہے، رابطہ کمیٹی

واقعہ کوئی الفور نوٹس لیا جائے اور اس وحشیانہ عمل میں ملوث عناصر کو گرفتار کر کے عبرتناک سزا دی جائے

کراچی۔۔۔ 13 دسمبر، 2011ء

متحدہ قومی موومنٹ کی رابطہ کمیٹی نے سہراب گوٹھ کے علاقے میں افغان بستی میں مدرسہ سے پچاس سے زائد زنجیروں میں جکڑے بچوں کی بازیابی اور انہیں انسانیت سوز تشدد کا نشانہ بنانے کے انکشاف پر گہری تشویش کا اظہار کیا ہے اور اس عمل کی سخت ترین الفاظ میں مذمت کی ہے۔ ایک بیان میں رابطہ کمیٹی نے کہا کہ معصوم بچوں کو وحشیانہ تشدد کا نشانہ بنانے اور انہیں مذموم مقاصد کے لئے استعمال کرنا سراسر غیر اسلامی اور انسان دشمنی ہے جس کی جنتی بھی مذمت کی جائے کم ہے۔ رابطہ کمیٹی نے وفاقی وزیر داخلہ رحمن ملک، وزیر اعلیٰ سندھ قائم علی شاہ اور وزیر داخلہ سندھ منظور سوان سے مطالبہ کیا ہے کہ سہراب گوٹھ پر واقع مدرسہ میں بچوں کو زنجیروں سے جکڑنے، انہیں قید کرنے اور مذموم مقاصد کے استعمال کرنے کے واقعہ کا فی الفور نوٹس لیا جائے اور اس وحشیانہ عمل میں ملوث عناصر کو گرفتار کر کے عبرتناک سزا دی جائے۔

کارکنان سے رابطہ کمیٹی کا اظہار تعزیت

کراچی۔۔۔ 13 دسمبر 2011ء

متحدہ قومی موومنٹ کی رابطہ کمیٹی نے ایم کیو ایم لیاری سیکٹر یونٹ 31 کے رکن محمد غلام قریشی کے والد محمد ابراہیم، فیڈرل بی ایریا سیکٹر یونٹ 148 کے کارکن طحہ شاہ کے والد محمد نعیم شاہ اور بی آئی بی سیکٹر یونٹ 56 کے کارکن محمد نعیم کی والدہ محترمہ عصمہ خاتون کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگواران کو صبر جمیل دے۔ (آمین)

لاہور جو ہر ٹاؤن میں مین ہول میں گرنے کے نتیجے میں افسوسناک حادثہ میں معصوم بچی رتچل کے جاں بحق ہونے پر ایم کیو ایم لاہور زون کے انچارج یوسف شاہین انور گیلانی نے مقامی اسپتال جا کر مرحومہ کے والد جمیل سے ملاقات کی،

قائد تحریک جناب الطاف حسین کی جانب سے تعزیت کی

لاہور:۔۔۔ 13 دسمبر، 2011ء

متحدہ قومی موومنٹ لاہور زون کے انچارج یوسف شاہین انور گیلانی نے لاہور میں واقع جو ہر ٹاؤن میں ہول میں گرنے کے نتیجے میں افسوسناک حادثہ میں معصوم بچی رتچل کے جاں بحق ہونے پر مقامی اسپتال جا کر معصوم بچی کے والد جمیل سے ملاقات کی اور معصوم بچی کے جاں بحق ہونے پر قائد تحریک جناب الطاف حسین کی جانب سے دلی تعزیت و ہمدردی کا اظہار کیا۔ انہوں نے جاں بحق ہونیوالی معصوم بچی کے اہلخانہ کو ایم کیو ایم کی جانب سے ہر ممکن تعاون کا یقین دلایا۔ بعد ازاں انہوں نے جاں بحق ہونیوالی بچی کی مغفرت اور ان کی بلند درجات سمیت اہلخانہ کیلئے صبر جمیل کی دعا کی۔ اس موقع پر ڈسٹرکٹ کمیٹیوں کے اراکین ارشاد الحق، رئیس ام، ہاشم رضا بھی موجود تھے

قائد تحریک الطاف حسین کی فکر و فلسفہ ہی پاکستان کی ترقی اور خوشحالی کا ضامن ہے، ایم کیو ایم حیدرآباد زون

حیدرآباد۔۔۔ 13 دسمبر 2011ء

متحدہ قومی موومنٹ حیدرآباد زون کے زونل انچارج محمد شریف و اراکین زونل کمیٹی نے کہا کہ قائد تحریک الطاف حسین کی فکر و فلسفہ ہی پاکستان کی ترقی اور خوشحالی کا ضامن ہے۔ انہوں نے کہا کہ پاکستان میں 64 سالوں سے رائج نظام نے پاکستان کے قومی اداروں اور پاکستانی عوام کو صرف اور صرف مسائل سے دوچار کیا اور اس وجہ سے آج پاکستانی قوم نہ صرف پریشانی اور مسائل کا شکار ہے بلکہ ہمیں آج عالمی دنیا کے سامنے دہشت گرد اور ایک ناکام ریاست تسلیم کیا جا رہا ہے۔ انہوں نے کہا کہ متحدہ قومی موومنٹ پاکستان وہ واحد سیاسی جماعت ہے جس نے پاکستان کی عزت اور وقار میں اضافے کیلئے بے شمار کام کیا اور عالمی دنیا کے سامنے پاکستان کا مثبت کردار پیش کیا۔ انہوں نے کہا کہ متحدہ قومی موومنٹ کے قیام کا مقصد ہی اس ملک میں رائج فرسودہ نظام کی تبدیلی ہے جس کی جدوجہد میں قائد الطاف حسین آج بھی جلا وطنی کی زندگی گزار رہے ہیں اور تمام مشکلات اور مصائب کے باوجود فرسودہ نظام کی تبدیلی کی جدوجہد میں مصروف عمل ہے اور اب وہ دن دور نہیں جب اس ملک میں فرسودہ نظام کا خاتمہ ہوگا اور حقیقی معنوں میں عوام کی حکمرانی ہوگی۔

متحدہ قومی موومنٹ لیبر ڈویژن کا قیام کا مقصد مزدور طبقے کو اس کے جائز حقوق کی فراہمی ہے، محمد جاوید خان

پبلک ہیلتھ انجینئرنگ ڈیپارٹمنٹ یونٹ کے ذمہ داران و کارکنان کے جنرل ورکرز اجلاس سے خطاب

حیدرآباد۔۔۔ 13 دسمبر 2011ء

متحدہ قومی موومنٹ حیدرآباد لیبر ڈویژن کے انچارج محمد جاوید خان نے کہا ہے کہ قائد تحریک الطاف حسین کی بے مثال قیادت اور شہداء کی لازول قربانیوں کی بدولت آج متحدہ قومی موومنٹ ایک تناور درخت ہے۔ ان خیالات کا اظہار انہوں نے پبلک ہیلتھ انجینئرنگ ڈیپارٹمنٹ یونٹ میں جنرل ورکرز اجلاس سے خطاب کرتے ہوئے کیا۔ اجلاس میں اراکین کمیٹی حیدرآباد لیبر ڈویژن اور پبلک ہیلتھ انجینئرنگ ڈیپارٹمنٹ یونٹ کے ذمہ داران و کارکنان نے کثیر تعداد میں شرکت کی۔ انہوں نے کہا کہ قائد تحریک الطاف حسین نے ایک ایسی سوچ اور فکر کو جنم دیا جس نے ملک کے تمام مظلوم و محکوم عوام کو ایک ایسی راہ پر گامزن کر دیا جو ترقی اور خوشحالی کی جانب جاتی ہے۔ انہوں نے کہا کہ متحدہ قومی موومنٹ لیبر ڈویژن کا قیام کا مقصد مزدور طبقے کو اس کے جائز حقوق کی فراہمی ہے تاکہ مزدور طبقہ کی زندگیوں میں بھی خوشحالی نمودار ہو سکے اور یہ تب ہی ممکن ہے جب ہم اپنے اتحاد کو اور نڈید مستحکم بنائے۔ انہوں نے کہا کہ قائد تحریک الطاف حسین نے ہمیشہ ہمیں اتحاد و یکجہتی کا درس دیا ہے اور ہمیں احساس ذمہ داری کے ساتھ تحریکی کاموں کو بہتر سے بہتر بنانے میں مصروف رہنا چاہیے کیوں کہ اسی میں مظلوم قوم کی بقاء و سلامتی کا انحصار ہے۔

ملک میں غریب و متوسط طبقے کا انقلاب برپا ہوگا جو اس قوم کی تقدیر بدل دے گا، محمد وسیم حسین

ایم کیو ایم ٹنڈوالہ یار زول آفس میں عوامی وفد سے گفتگو

ٹنڈوالہ یار:۔۔۔۔۔ 13 دسمبر، 2011ء

حق پرست ایم پی اے وسیم حسین نے کہا ہے کہ ملک میں قائم جاگیردارانہ و ڈیرانہ نظام 98 فیصد غریب و متوسط طبقے کے انقلاب کی راہ میں سب سے بڑی رکاوٹ ہے۔ ان خیالات کا اظہار انہوں نے ایم کیو ایم زول آفس میں عوامی وفد سے گفتگو کرتے ہوئے کیا۔ اس موقع پر ان کے ہمراہ زول انچارج سید محمد علی شاہ و اراکین زول کمیٹی بھی موجود تھے۔ انہوں نے کہا کہ ایم کیو ایم ملک کے مظلوم و محکوم عوام میں ایک ایسی انقلابی سوچ و فکر کو اجاگر کرنا چاہتی ہے جس سے انکی آنے والی نئی نسلوں کی بقاء و سلامتی اور ان کے بہتر مستقبل کو یقینی بنایا جاسکے عوام دشمن قوتیں غریب عوام کو ایم کیو ایم سے دور کرنے کیلئے نئی سازشیں کر رہی ہیں۔ لیکن وہ بھول گئے ہیں کہ اٹھانوںے فیصد غریب و متوسط طبقے کا انقلاب جلد ملک سے جاگیردارانہ و ڈیرانہ نظام کو ختم کر کے یہاں انصاف پر مبنی ایک ایسا نظام قائم کیا جائے گا جہاں سب کو مساوی حقوق حاصل ہوں انہوں نے مزید کہا کہ انشاء اللہ محروم و مظلوم قومیتوں کی مشترکہ جدوجہد کامیابی سے ضرور ہمکنار ہوگی اور ایک دن پورے ملک کے محروم و مظلوم عوام کو فرسودہ جاگیردارانہ نظام سے چھٹکارہ حاصل ہوگا اور ملک میں غریب و متوسط طبقے کا انقلاب برپا ہوگا جو اس قوم کی تقدیر بدل دے گا۔

ایم کیو ایم ٹھٹھ زون کے ذمہ داران کی گھارو کے قریب ٹریفک حادثے میں ہلاک ہونے والے نوجوان کی نماز جنازہ میں شرکت

ٹھٹھ:۔۔۔۔۔ 13 دسمبر، 2011ء

ایم کیو ایم ٹھٹھ زون کے وفد نے گھارو کے قریب ٹریفک حادثے میں جاں بحق ہونے والے نوجوان بشیر احمد کی نماز جنازہ میں شرکت کی اور قائد تحریک جناب الطاف حسین کی جانب سے محروم کے لواحقین سے تعزیت کا اظہار کیا اور کہا کہ اس دکھ کی گھڑی میں قائد تحریک جناب الطاف حسین سمیت ایم کیو ایم کے تمام ذمہ داران و کارکنان آپ کے غم میں برابر کے شریک ہیں۔ انہوں نے دعا کی کہ اللہ مرحوم کو اپنی جوار رحمت میں اعلیٰ مقام فرمائے اور لواحقین کو صبر و جمیل عطا کرے۔ (آمین)

کارکنان قائد تحریک جناب الطاف حسین کے فکر و فلسفہ کی عملی تصویر بن کر عوام کے سامنے جائیں

ایم کیو ایم کوئٹہ زون میں ذمہ داران و کارکنان کی تربیتی نشست سے ارباب عبدالغنی کاسی کا خطاب

کوئٹہ:۔۔۔۔۔ 13 دسمبر، 2011ء

متحدہ قومی موومنٹ کوئٹہ زون کے جوائنٹ انچارج ارباب عبدالغنی کاسی نے کہا ہے کہ 11 جون 1978 کو جامعہ کراچی سے سفر شروع کرنے والا کارواں حق پرستی ہزاروں مظالم، شہادتوں اور دشواریوں کے بعد آج پوری ملک میں پھیل چکا ہے۔ ان خیالات کا اظہار انہوں نے ایم کیو ایم کوئٹہ زون میں ذمہ داران و کارکنان کی تربیتی نشست سے خطاب کرتے ہوئے کہا۔ انہوں نے کہا کہ آج پورے ملک کے غریب و متوسط طبقے کے عوام کی امیدیں قائد تحریک جناب الطاف حسین اور ایم کیو ایم سے وابستہ ہیں اس لیے ہم تمام کارکنان و ذمہ داران پر یہ بھاری ذمہ داری عائد ہوتی ہے کہ ہم اپنے قائد کے فکر و فلسفہ کی عملی تصویر بن کر عوام کے سامنے جائیں اور انہیں اس بات کا پختہ یقین کروائیں کہ وہ ایم کیو ایم کے تمام ذمہ داران و کارکنان ہمیشہ عوام کے شانہ بشانہ کھڑے ہیں اور ہر مشکل گھڑی میں عوام کے ساتھ ہیں۔

قائد تحریک الطاف حسین نے مظلوم و محکوم عوام میں نیا شعور بیدار کر کے انقلاب برپا کر دیا ہے، سید سلیم اختر ایڈووکیٹ

کوئٹہ:۔۔۔۔۔ 13 دسمبر، 2011ء

متحدہ قومی موومنٹ کوئٹہ زون کے انچارج پیر جان سالانی، جوائنٹ انچارج سید سلیم اختر ایڈووکیٹ، نے کہا ہے کہ قائد تحریک الطاف حسین نے مظلوم و محکوم عوام میں نیا شعور بیدار کر کے انقلاب برپا کر دیا ہے۔ ایک بیان میں انہوں نے کہا کہ ایم کیو ایم نے متوسط طبقے سے تعلق رکھنے والے نوجوانوں کو ملک کے ایوانوں میں بھیج کر ایک نئی تاریخ رقم کی ہے اور پاکستان کی سیاست کو یکسر تبدیل کر دیا ہے اور مظلوم و محکوم عوام قائد تحریک الطاف حسین کی آواز پر لبیک کہنے کے لیے تیار ہیں اور ملک کو درپیش مشکلات سے نکالنے اور سلامتی کے لیے بھی ہر دم تیار ہیں۔

